

ತೆರಿಗೆಯನ್ನು ವಸೂಲು ಮಾಡಿರುವುದು ಏನಾದರೂ ಇದ್ದರೆ ಅದನ್ನು ತಾವು ನಮ್ಮ ಗಮನಕ್ಕೆ ತಂದರೆ ಇಲಾಖೆಯ ಮೂಲಕ ಅದೇಶವನ್ನು ಕೊಟ್ಟಂತೆಯನ್ನು ವಸೂಲು ಮಾಡಬೇಡಿ ಎಂದು ಹೇಳುತ್ತೇವೆ.

ಶ್ರೀ ಬಿ. ಮೂಡ್ಲೇಗೌಡ.—ಬೊಮ್ಮಸಂದ್ರ, ಬಸವನಹಳ್ಳಿ, ಗಂಡಿ ಹಳ್ಳಿ, ಹೊಸಹಳ್ಳಿಗಳ ಕೆರೆಗಳು ಒಡ್ಡುಗಳು ಒಡೆದು ಹೋಗಿರುವುದರಿಂದ ಇಲ್ಲಿ ತಾವು ತೆರಿಗೆಯನ್ನು ವಸೂಲು ಮಾಡದಂತೆ ಅದೇಶವನ್ನು ಕೊಡಬೇಕು.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಎಲ್ಲೆಲ್ಲಿ ಕೆರೆಗಳು ಒಡ್ಡುಗಳು ಒಡೆದು ಹೋಗಿವೆ, ಎಲ್ಲೆಲ್ಲಿ ರಿಪೇರಿಯ ಕೆಲಸಗಳು ನಡೆದಿಲ್ಲ, ಎಲ್ಲೆಲ್ಲಿ ಬೆಳೆಗಳಿಗೆ ನಾವು ನೀರನ್ನು ಕೊಡುವುದಕ್ಕೆ ಸಾಧ್ಯವಾಗಿಲ್ಲ ಅಲ್ಲಿ ರಿಪೇರಿಯ ಕೆಲಸವನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ, ಮತ್ತು ನೀರನ್ನು ಕೊಟ್ಟ ನಂತರ ತೆರಿಗೆಯನ್ನು ವಸೂಲು ಮಾಡುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಮಾನ್ಯ ಮಂತ್ರಿಗಳ ಜೊತೆಯಲ್ಲಿ ಕಂಕಿತುಕೊಂಡು ಚರ್ಚೆ ಮಾಡಿ ಈ ಸಮಸ್ಯೆಯನ್ನು ಬಗೆಹರಿಸಿಕೊಳ್ಳಬಹುದು.

ಶ್ರೀ ಬಿ. ಗಂಗಣ್ಣ.—ನಮ್ಮ ತಾಲ್ಲೂಕಿನ ಕಳೆಬೆಳ್ಳದ ಕೆರೆ ಒಡೆದು ಹೋಗಿ, ಬೆಳೆಗಳಿಗೆ ನೀರು ಇಲ್ಲದೆ ಬಹಳ ಲುಕ್ಕಾನು ಆಗಿದೆ. ಆದರೂ ಸರ್ಕಾರದವರು ರೈತರಿಂದ ತೆರಿಗೆಯನ್ನು ವಸೂಲು ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ತೆರಿಗೆ ವಸೂಲು ಮಾಡುವುದನ್ನು ನಿಲ್ಲಿಸುತ್ತಾರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಒಡ್ಡುಗಳು ಒಡೆದು ಹೋದ ಕಾಲದಲ್ಲಿ ಬೆಳೆಗಳಿಗೆ ನೀರನ್ನು ಕೊಡುವುದಕ್ಕಾಗುವುದಿಲ್ಲ. ಒಡ್ಡುಗಳನ್ನು ರಿಪೇರಿ ಮಾಡಿ ಬೆಳೆಗಳಿಗೆ ನೀರನ್ನು ಕೊಟ್ಟ ಮೇಲೆ ಮಾತ್ರ ನೀರಿನ ತೆರಿಗೆಯನ್ನು ವಸೂಲು ಮಾಡುತ್ತೇವೆ.

ಪುನಃ—ಬೆಂಗಳೂರಿನ ರೋಡಿನಿಂದ ಗಡಹಿಂಗ್ಲ ಜ ಊರಿಗೆ ಹೋಗುವ ಕರ್ನಾಟಕದ ಗಡಿಯ ವರೆಗೆ ಇದ್ದ ರಸ್ತೆ ದುರಸ್ತಿ ಬಗ್ಗೆ

೧೨೦. ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇತಾರ್).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಹುಕ್ಕೇರಿ ತಾಲ್ಲೂಕಿನ ಸಂಕೇತಾರ್ ಪಟ್ಟಣದ ಹತ್ತಿರ ಪುನಃ-ಬೆಂಗಳೂರಿನ ರಸ್ತೆಯಿಂದ ಕರ್ನಾಟಕದ ಗಡಿಯವರೆಗೆ ಇದ್ದ ರಸ್ತೆಯನ್ನು ರಾಜ್ಯ ರಸ್ತೆ ಮಾಡುವಲ್ಲಿ ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ?

ಆ) ಈ ರಸ್ತೆಗಾಗಿ ಕಳೆದ ಐದು ವರ್ಷಗಳಲ್ಲಿ ಸರ್ಕಾರದಿಂದ ಖರ್ಚುಮಾಡಿ ಹಣದ ಮೊತ್ತ ವೆಷ್ಟು ?

ಇ) ಗಡಿಯಾಚೆಗೆ ಮಹಾರಾಷ್ಟ್ರದಲ್ಲಿ ಇದ್ದ ರಸ್ತೆಯ ಅಗಲದಂತೆ ಕರ್ನಾಟಕದ ರಸ್ತೆಯನ್ನು ಮಾಡಲು ಇಲಾಖೆಯಿಂದ ವರದಿ ತಡೆಮಾಡುತ್ತಿರುವುದಕ್ಕೆ ಕಾರಣವೇನು ?

ಈ) ಗಡಿಭಾಗದಲ್ಲಿ ಇದ್ದ ಈ ರಸ್ತೆಯನ್ನು ರಾಜ್ಯಪುನಶ್ಚಯ ದೃಷ್ಟಿಯಿಂದ ಮೇಲ್ಕಟ್ಟಕ್ಕೆ ಏರಿ ಸಂಪದ ಸರಕಾರದವರ ಗಮನಕ್ಕೆ ಬಾರದೇ ಇರುವುದು ನಿಜವೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ ಈ ಪ್ರಸ್ತಾವನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ೧,೨೫,೨೪೬-೦೦ ರೂಪಾಯಿಗಳು.

ಇ) ಇದನ್ನು ಗಡಿ ಸುಧಾರಣಾ ಯೋಜನೆಯಲ್ಲಿ ಸೇರಿಸಲಾಗಿದೆ. ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ಹಂತ ಹಂತವಾಗಿ ಈ ಕೆಲಸವನ್ನು ತೆಗೆದುಕೊಳ್ಳಲಾಗುವುದು.

ಈ) ಇಲ್ಲ.

ಇದಲ್ಲದೆ, ಮಾನ್ಯ ಕದಸ್ಸುರು ಇನ್ನೊಂದು ಸಬ್ ಮಿಂಟರಿಯನ್ನು ಕೇಳುವುದಕ್ಕೆ ಮುಂದೆ ನಾನು ಒಂದು ಮಾತನ್ನು ಇಲ್ಲಿ ಹೇಳುತ್ತೇನೆ. ಅವರು ತಮ್ಮ ಪ್ರಶ್ನೆಯ ಕೊನೆಯ ಭಾಗದಲ್ಲಿ 'ಗಡಿ ಭಾಗದಲ್ಲಿ ಇದ್ದ ಈ ರಸ್ತೆಯನ್ನು ರಾಜ್ಯದ ಘನತೆಯ ದೃಷ್ಟಿಯಿಂದ ಮೇಲ್ಮಟ್ಟಕ್ಕೆ ಏರಿಸುವುದು ಸರ್ಕಾರದವರ ಗಮನಕ್ಕೆ ಬಾರದೆ ಇರುವುದು ನಿಜವೇ? ಎಂದು ಕೇಳಿದ್ದಾರೆ. ನಾವು ಅವರ ಮನಸ್ಸಿನಲ್ಲಿರತಕ್ಕೆ ಇರದೆಯನ್ನು ಅರ್ಥವಾಗಿಸಿಕೊಂಡು ಈ ರಸ್ತೆಯನ್ನು State High Way ಆಗಿ ಪರಿವರ್ತನೆ ಮಾಡಿ ಆದರನ್ನು ಹೊರಡಿಸುತ್ತೇವೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಮಂತ್ರಿಗಳು ಕೊಟ್ಟಂಥ ಉತ್ತರಕ್ಕೆ ನಾನು ಚಿರರಂಜಿತರಾಗಿದ್ದೇನೆ. ಸದವದ ಮೂಲಕ ನಾನು ಅವರಿಗೆ ನನ್ನ ಧನ್ಯ ವಾದಗಳನ್ನು ಆರ್ಪಿಸುತ್ತೇನೆ.

ತರೀಕೆರೆ ತಾಲ್ಲೂಕಿನ ಜಂಬದ ಹಳ್ಳಿ ಜಲಾಶಯದಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ನೀರು ಶೇಖರಣೆಯಾಗದಿರುವುದು.

೧೬. ಶ್ರೀ ಎಚ್. ಆರ್. ರಾಜು (ತರೀಕೆರೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ವಿಷಯಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ತರೀಕೆರೆ ತಾಲ್ಲೂಕು ಜಂಬದ ಹಳ್ಳಿ ಜಲಾಶಯದಲ್ಲಿ ಸಾಕಷ್ಟು ಪ್ರಮಾಣದ ನೀರು ಸಂಗ್ರಹ ಆಗುತ್ತಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಇ) ಹೋಡಿರಾಯನಹಳ್ಳಿಯಿಂದ ಜಂಬದಹಳ್ಳಿ ಜಲಾಶಯಕ್ಕೆ ನೀರನ್ನು ಹರಿಸುವ ಬಗ್ಗೆ ಸರ್ಕಾರ ಉದ್ದೇಶಿಸಿದೆಯೇ ?

ಈ) ಹಾಗಿದ್ದಲ್ಲಿ ಯಾವಾಗಿನಿಂದ ಇದು ಪ್ರಾರಂಭಗೊಳ್ಳುತ್ತದೆ ಮತ್ತು ಇದಕ್ಕೆ ತಗಲುವ ವೆಚ್ಚವೆಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ.

ಆ) ಸವಿಸ್ತಾರ ಪರಿಶೀಲನೆ ನಡೆಸಲು ಆದೇಶ ಕೊಟ್ಟಿದೆ.

ಇ) ಉದ್ದೇಶಿಸಿದೆ.

ಈ) ಪರಿಶೀಲನಾ ಹಂತದಲ್ಲಿದೆ. ಯೋಜನೆಗೆ ಮಂಜೂರಾತಿ ನೀಡಿದ ನಂತರ ಪ್ರಾರಂಭ ಮಾಡಲಾಗುವುದು. ೧೯೭೭-೭೮ ದರಪಟ್ಟಿಯ ಮೇಲೆ ಯೋಜನೆಯ ಅಂದಾಜು ವೆಚ್ಚ ರೂ. ೭೨ ಲಕ್ಷಗಳು.

ಅಲ್ಲದೆ ಅದು ಓಬಿರಾಯನ ಕಾಲುವೆ, ತಜ್ಜರ ಅಭಿಪ್ರಾಯ ಸರ್ಕಾರದ ಪರಿಶೀಲನೆಯಲ್ಲಿದೆ. ೧೯೮೪-೮೫ರಲ್ಲಿ ಬಡ್ಡಿಟ್ಟಿನಲ್ಲಿ ಕೆಲಸ ತೆಗೆದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಹೆಚ್. ಆರ್. ರಾಜು (ತರೀಕೆರೆ).—ಪರಿಶೀಲನೆ ಹಂತದಲ್ಲಿದೆ ಎಂದು ಹೇಳಿದಿರಿ. ಇದು ಬಹಳ ಗಂಭೀರವಾದ ವಿಷಯ, ತರೀಕೆರೆ ತಾಲ್ಲೂಕಿನಲ್ಲಿ ಸುಮಾರು ೬,೦೦೦ ಎಕರೆ ನೀರಾವರಿಯಾಗುತ್ತದೆ ಇದು ೨೦ ವರ್ಷಗಳ ಹಿಂದೆಯೇ ಆಗ ಬೇಕಾಗಿತ್ತು, ಈಗಾಗಲೇ ಸಾಕಷ್ಟು ವಿಳಂಬವಾಗಿದೆ. ೧೯೮೪-೮೫ರಲ್ಲಿ ಈ ಯೋಜನೆಯನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವೇ?

ಶ್ರೀ ಹೆಚ್. ಡಿ. ದೇವೇಗೌಡ. —ನಾವು ಈಗಾಗಲೇ ಹೇಳಿದ್ದೇನೆ, ಅದರಂತೆ ೧೯೮೪-೮೫ ರಲ್ಲಿ ಈ ಕೆಲಸವನ್ನು ಕೈಗೆತ್ತಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ೨೦ ವರ್ಷಗಳಿಂದ ವಿಳಂಬವಾಗಿದ್ದಕ್ಕೆ ನಾನು ಹೇಗೆ ಉತ್ತರ ಹೇಳಲಿ.

ಶ್ರೀ ಹೆಚ್. ಆರ್. ರಾಜು. —ಈ ವಿಚಾರದಲ್ಲಿ ತಾವು ಒಂದು ಆಶ್ವಾಸನೆ ಕೊಡಿ.

ಶ್ರೀ ಹೆಚ್. ಡಿ. ದೇವೇಗೌಡ. —ಮುಂದಿನ ವರ್ಷ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.